

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОУНАГА СОВЕТА БССР

№ 75 (7636) | Субота, 29 красавіка 1944 г. | Цана 20 н.

Заклікі партыі Леніна—Сталіна

Першае Мая ў гэтым годзе савецкі народ і яго гераічная Чырвоная Армія сустракаюць гістарычнымі перамогамі над нямецка-фашысцкімі захопнікамі. Амаль поўнацёпа ачышчана ад гітлераўскіх орд Савецкая Украіна, Крым, Ленінградская і Калінінская абласці. Пачалася масавае выгнанне нямецкіх захопнікаў з роднай беларускай зямлі. Больш 40 раёнаў Палескай, Гомельскай, Магілёўскай, Віцебскай абласцей вырваны з крывавых лап гітлераўскіх нягоднікаў.

У ворага адбіты важнейшыя чорнаморскія парты: Новарасійск, Одэса і Ялта. Ачышчана каля 4/5 акупіраванай у свой час ворагам савецкай зямлі. Зараз Чырвоная Армія падыйшла да Барнату. Яна падыйшла шчыльна да граніц Чэхаславакіі, выдэ баі на румынскай тэрыторыі. Радзіма ніколі не забудзе таго, што зрабілі і робяць воіны Чырвонай Арміі для яе вызвалення. Ніколі не змеркне слава аб іх гераічных справах у барацьбе з нямецка-фашысцкімі захопнікамі, у ачышчэнні нашай свабоднай зямлі ад гітлераўскай погані.

У сваёй гераічнай барацьбе Чырвоная Армія апіраецца на моцны, трывалы савецкі тыл. Савецкія людзі на фабрыках і заводах, у калгасах і саўгасах, ва ўстановах і лабараторыях, не шкадуючы сіл, працуюць над тым, каб забяспечыць сваю Чырвоную Армію ўсімі сродкамі для вядзення вайны, для разгрому ворага.

Чырвоная Армія паспяхова выганяе ворага за межы нашай Радзімы. Але яе адзіны савецкі чалавек не павінен заспакайвацца. Вораг моцна пабіты, але ён калчатава не дабіты. Ён яшчэ топча частку нашай роднай зямлі, здзекуецца з нашых родных і блізкіх.

Надрукаваныя Заклікі ЦК ВКП(б) да 1 Мая 1944 года клічуць воінаў Чырвонай Арміі, партызан да новых удараў па ворагу: «Воіны Чырвонай Арміі! Нямомна ўдасканалвайце сваё баявое майстэрства, поўнацёпа вынарыстоўвайце нашу выдатную баявую тэхніку, біце варожыя войскі да поўнага іх разгрому!».

Пачэсны абавязак кожнага патрыёта савецкай Радзімы — прыкладзі ўсе сілы, усе намаганні, каб забяспечыць воінаў Чырвонай Арміі дастатковай колькасцю ўзбраення. І ЦК партыі заклікае: «Рабочыя і работніцы, інжынеры і тэхнікі прадпрыемстваў, якія вырабляюць узбраенне і боепрыпасы! Бесперапынна ўдасканальвайце ўзбраенне Чырвонай Арміі, павялічвайце выпуск гармат, мінамётаў, кулямётаў, аўтаматаў,

вінтовак, снарадаў, патронаў і мін! Усё для фронту, усё для перамогі!».

Калгаснае сялянства за год вайны ўсё свае сілы аддае на забеспячэнне фронту і краіны прадуктамі сельскай гаспадаркі, а прамысловасці — сыравінай. Выключную ўвагу ў гэтым годзе трэба аддаць веснавой сяўбе. У вызваленых раёнах вораг разбурыў калгасы, знішчыў трактарны парк, рабочую жывёлу. Тысячы і дзесяткі тысяч працаздольнага насельніцтва ён пагнаў на катаргу ў Германію.

Святы абавязак кожнага калгасніка, калгасніцы, рабочага саўгаса, трактарыста, кожнага работніка сельскай гаспадаркі — правесці веснавую сяўбу ў спэцыяльныя тэрміны, на высокім агра-тэхнічным узроўні. «Калгаснікі і калгасніцы, аграномы, рабочыя і работніцы МТС і саўгасаў! Узорна правядзем веснавую сяўбу, забяспечым высокую агра-тэхніку ў калгасах і саўгасах! Даб'ёмся высокай ураджайнасці, павялічым валавы збор зернавых і другіх сельскагаспадарчых культур! Дадзім больш харчавання фронту і краіне, больш сыравіны — прамысловасці!».

Нямецка-фашысцкія нягоднікі нанеслі велізарную шкоду нашай гаспадарцы па ўсіх абласцях і раёнах, дзе ім прыйшлося праводзіць свой рабаўніча-бандыцкі парадок. Яны знішчылі ўсё, што ствараў на працягу многіх дзесяцігоддзяў наш народ. «Працоўныя вызваленых ад ворага раёнаў! Хутчэй аднаўляйце гарады і сёлы, прамысловасць, транспарт і сувязь, сельскую гаспадарку і культурна-бытавыя ўстановы, разбураныя гітлераўскімі разбойнікамі! З кожным днём пашырайце дапамогу сваёй вызаліцельніцы — Чырвонай Арміі!».

Доблесныя воіны Чырвонай Арміі! Над мудрым кіраўніцтвам таварыша Сталіна ачышчаюць савецкую зямлю ад гітлераўскіх рабаўнікоў. ЦК ВКП(б) у дні Першамайскіх заклікае ўвесь савецкі народ на новыя баявыя і працоўныя подзвігі, на канчатковы разгром і выгнанне нямецка-фашысцкіх захопнікаў з нашай свабоднай зямлі.

Няхай жыве непарушная дружба народаў нашай краіны!

Няхай жыве Усесаюзная Комуністычная Партыя большэвікоў, партыя Леніна—Сталіна—патхніпель і арганізатар барацьбы за перамогу над нямецка-фашысцкімі захопнікамі!

Пад сцягам Леніна, пад вадзіцельствам Сталіна — наперад за разгром нямецкіх акупантаў і выгнанне іх за межы нашай Радзімы!

Адвужныя партызаны і партызанкі! Усямерна ўзмацняйце дапамогу наступаючай Чырвонай Арміі! Граміце тылы і штабы ворага, зрываўце перакідку нямецкіх рэзерваў да фронту, ратуйце савецкіх людзей ад знішчэння і ўгону іх на катаргу ў Германію, бязлітасна знішчайце нямецка-фашысцкіх ізвергаў! Няхай жывуць слаўныя савецкія партызаны і партызанкі!

(З Заклікаў ЦК ВКП(б) да 1 Мая 1944 года).

АД СОВЕЦКАГА ІНФОРМБЮРО

АПЕРАТЫўНАЯ ЗВОДКА ЗА 28 КРАСАВІКА

На працягу 28 красавіка на франтах істотных змен не адбылося.

За 27 красавіка нашы войскі на ўсіх франтах падбілі і знішчылі 22 нямецкія танкі. У паветраных баіх і агнём знішчэння артылерыі збіта 29 самалётаў праціўніка.

Масіраваны налёт нашай авіяцыі на чыгуначны вузел Львоў

У ноч на 28 красавіка наша авіяцыя далёкага дзеяння зрабіла масіраваны налёт на чыгуначны вузел Львоў і бамбардыравала скапленні ваенскіх эшалонаў праціўніка. У выніку бамбардыроўкі на чыгуначным вузле ўзніклі шматлікі пажары, якія суправаджаліся моцнымі выбухамі. Адначасова нашы лётчыкі блакіравалі аэрадром праціўніка ў раёне горада Львоў. Кулямётна-гарматным агнём абстрэлі калоны нямецкіх аўтамашын на дарогах, якія падыходзілі да Львова.

ПЕРАДМАЙСКАЕ СОЦЫЯЛІСТЫЧНАЕ СПАБОРНІЦТВА

Засеялі зернавыя за 7 дзён

ХОЙНІКІ, 28 красавіка. (Па тэлефону ад нашага нар.). Учора калгаснікі сельгасарцелі «НІМ» першыя ў рэспубліцы закончылі сяўбу ранніх зернавых. За 7 рабочых дзён засеяна 163 гектары пры плане 159 гектараў. Сяўба праведзена на высокім агра-тэхнічным узроўні.

Першыя ў калгасе заняла пятая брыгада, якой кіруе Самён Назарэнка. Тут зернавыя засеяны за 6 рабочых дзён.

ХОЙНІКІ. (Па тэлефону). 36 маладзёжна-комсамольскіх звенняў высокага ўраджаю арганізавана ў раёне. 3 вялікім патрыятычным уздымам змагаюцца звенні за высокі ваенны ўраджай. Комсамольска-маладзёжныя звенні калгасаў «Пролетарый», імені Калініна закончылі ўжо сяўбу зернавых.

ПЕРШЫ У РАЁНЕ

МОЗЫР, 28 красавіка. (БЕЛТА). Першы ў Мозырскай раёне закончыў сяўбу ранніх зернавых культур калгас імені Фрунзе. Засеяна 65 гектараў пшаніцы, ячменю і аўса. Зараз у калгасе пачалася пасадка бульбы.

За паспяховае правядзенне сяўбы ў спэцыяльны тэрміны і на высокім агра-тэхнічным узроўні калгасу прысуджан пераходны чырвоны сцяг райкома КП(б)Б і райвыканкома.

Першамайскі падарунак працоўных Удмурціі

Рабочыя іжэўскага завода, дзе дырэктарам тав. Сысоеў, з'яўляюцца ініцыятарамі шэфства працоўных Удмурціі над вызваленымі раёнамі Беларусі. Іх ініцыятыва была гарача падтрымана ўсімі рабочымі, служачымі і калгаснікамі рэспублікі. Шэфства вынілася ў магутную дэманстрацыю брацкай дружбы народаў.

Не паспеў яшчэ адбысці ў Беларусь першы поезд з абсталяваннем і матэрыяламі, як пачаў фарміравацца другі. 27 красавіка ён прыбыў у Гомель. Эшалон складаецца з 51 вагона. Гэта — першамайскі падарунак працоўных Удмурціі.

Калектыў рабочых мотазавода вылучыў інструменты для двух слясарных і кузнечнай майстэрняў, дзесяткі тон метала, на 1.000 рублёў рэжучага і вымяральных інструментаў. Прадпрыем-

ствы мясцовай прамысловасці прыслалі абсталяванне для пяці раённых промкампінатаў, а іжэўскія і вяткінскія металургі і машынабудаўнікі — мноства рознага гатунку метала.

Мы прывезлі з сабой розны сельскагаспадарчы інвентар і машыны, абсталяванне для электрастанцыі, многа будаўнічых матэрыялаў і дроту. Не забыты і бытавыя патрэбы жыхараў вызваленых раёнаў. Прывезены сталы, крэслы, ложка, абсталяванне для медыцынскіх пунктаў, розная літаратура.

Калгас «Двигатель», Вяткінскага раёна, рашыў узяць шэфства над вызаленым калгасам імені Барашылава, Суражскага раёна, Віцебскай абласці. У якасці першага ўклада калгаснікі адправілі бораны, севалку, касілку, камплект

зброі і іншы сельскагаспадарчы інвентар. У бліжэйшы час яны пасылаюць сюды свайго прадстаўніка. Іх пачыні надходзяць многімі калгасамі Удмурціі.

Калі адпраўляўся з Удмурціі другі эшалон, ішло фарміраванне трэцяга. Ён прыбудзе ў Савецкую Беларусь у пачатку мая. Камплектуецца ён галоўным чынам сельскагаспадарчым абсталяваннем, цягавой сілай, буйнай рагатай жывёлай.

Праважачы нас, працоўных Удмурціі, прасілі перадаць беларускаму народу шчырае брацкае прывітанне і запэўніць у тым, што яны будуць працягваць аказваць дапамогу Беларусі аж да яе поўнага адраджэння.

А. ЧУВАНУ,
член дэлегацыі
ад працоўных Удмурціі.

VI сесія Вярхоўнага Савета БССР

Спрэчкі па дакладу тав. Г. П. Катлярова
„Аб дзяржаўным бюджэце БССР на 1944 год“Прамова сакратара ЦК КП(б)Б па кадрах,
дэпутата Н. Е. Аўхімовіча

Таварышы дэпутаты! Бюджэт нашай рэспублікі на 1944 год унесены ўрадам на разгляд і зацверджанне сесіі, з'яўляецца дакументам вялікай гістарычнай важнасці.

Модныя крывавыя гітлераўцы, якія вераломна напалі на нашу краіну, навязалі нам цяжкую вайну. Беларусь першая прыняла на сябе ўдар азяблых гітлераўскіх банд. Беларускія гарады, калгасы запалі зарадам нажараў.

Вораг абраваў, разбурыў наш край. У нас была магутная сучасная прамысловасць, у нас раслі і мацвелі высокія ўраджаі на калгасных палях. Народ гаварыўся сваімі вышэйшымі навучальнымі ўстановамі, сельскагаспадарчымі ўніверсітэтам у Горках, стагоддзе якога адзначаў увесь савецкі народ незадоўга да вайны. Мы гаварыліся нашым Беларускім дзяржаўным універсітэтам, які рыхтаваў высокакваліфікаваных работнікаў навукі, прамысловасці і сельскай гаспадаркі. 36 вышэйшых навучальных устаноў нашай рэспублікі штогод рыхтавалі краіне 16 тысяч чалавек высокакваліфікаваных спецыялістаў. У нашых школах, якіх налічвалася звыш 13.000, навучалася больш за два з паловай мільёны моладзі і дзяцей. Акадэмія Навук з яе інстытутамі і добра абсталяванымі лабараторыямі з'яўляецца цэнтрам навуковай думкі.

У 1941 годзе ў Беларусі было 23 тэатры, звыш 1.000 кіноапаратаў і больш за 500 кіноперасоў. Нашы прыгожыя гарады Мінск, Гомель, Віцебск, Магілёў, Брэст, Баранавічы, Ліда, Беласток былі красой і гонарам беларусаў.

З першых дзён вялікай Айчынай вайны наш народ, пад кіраўніцтвам вялікай партыі большавікоў, як адзін чалавек, узняўся на абарону сваёй Радзімы, сваёй чэсці, сваёй жыцця. Ужо ў чэрвені 1941 года лацелі пад адкос варожыя эшалоны на магістралі Аўгустоў—Гродна. Ужо 27 чэрвеня, узняўшы зброю, пайшлі ў лес насустрач ворагу слаўныя атрады партызан, першых Герояў Савецкага Саюза Бумажкова і Паўлоўскага.

Ужо ў першых лічбах ліпеня 1941 года, пасля гістарычнай прамовы 3 ліпеня нашага правадыра таварыша Сталіна, тысячы камуністаў і камсамольцаў атрымаўшы ўказанні і даручэнні ЦК КП(б)Б і асабіста таварыша Панамарэнка, засталіся і накіраваліся ў тыл ворага, насустрач ворагу для арганізацыі магутнага партызанскага руху, дзея таго, каб падняць народ на ўсёнародную партызанскую вайну. З ліку гэтых людзей сёння прысутнічаюць на нашай сесіі дэпутаты і сакратары абласных і гарадскіх камітэтаў партыі—кіраўнікі савецкіх устаноў тт. Купак, Кожар, Барыкін, Казлоў, Каралёў, Маркаў—яны сёння генералы і Героі Савецкага Саюза.

(Прамовы друкуюцца па скарочанай стэнаграме).

Вялікія гістарычныя перамогі, атрыманыя ў 1942—1943 гадах нашай Чырвонай Арміяй, нясуць вызваленне народу Беларусі ад нямецкай акупацыі. Ужо да паўсотні раёнаў вызвалены і вярнуліся да вольнага жыцця, да здоленай працы.



Вайна яшчэ не скончыла. Вораг яшчэ топча сваім брудным ботам і мучыць народ 3/4 нашай рэспублікі. Але ўжо ясна для ўсіх, што блізка час, калі пад ударамі Чырвонай Арміі і партызан сканае вораг, і наша Радзіма будзе поўнасьцю вызвалена ад гітлераўскіх прышэльцаў.

Наш народ у год мірнага будаўніцтва і ў год Айчынай вайны кожны дзень адчувае бацькоўскія клопаты таварыша Сталіна. Таварыш Сталін сказаў, што адной з галоўных задач з'яўляецца ўжо ў ходзе вайны, як мага хутчэй аднавіць разбураную немцамі гаспадарку, вярнуць народу вызваленых абласцей і раёнаў чалавечыя ўмовы жыцця.

Гістарычная пастанова ЦК ВКП(б) і СНБ СССР ад 1 студзеня 1944 года з'яўляецца праграмай нашых спраў па аднаўленню разбуранай немцамі гаспадаркі. Нашай важнейшай задачай з'яўляецца—аднавіць калгасы ў вызваленых раёнах і веснавую сябу 1944 года правесці ўжо калгаснымі гаспадаркамі. У нашай рэспубліцы да вясны 1944 года будзе адноўлена 90 МТС. На палях калгасаў будуць працаваць тысячы трактараў. Да вясны 1944 года трэба аднавіць усе жывёлагадоўчыя фермы, разбураныя немцамі. Будуць прыняты асаблівыя меры да развіцця тых галін сельскай гаспадаркі, якія маюць важнае значэнне для забеспячэння Чырвонай Арміі і насельніцтва. Гэтай задачай з'яўляецца развіццё рыбаводства і рыбалоўства і развіццё ферм вадаплавачай птушкі.

Трэба аднавіць чыгуначны транспарт, які мае важнае значэнне для дастаўкі вайны і аднаўлення народнай гаспадаркі.

За лічбамі бюджэта, які мы сёння абмяркоўваем, стаюць вялікія справы першачарговых мер па аднаўленню нашай народнай гаспадаркі ў вызваленых раёнах. Па аднаўленню народнай гаспа-

даркі бюджэтам прадугледжваецца 132.140 тысяч рублёў.

Ужо ў гэтым годзе вяртаюцца да жыцця прадпрыемствы, якія маюць першачарговае значэнне для патрэб выдання вайны і аднаўлення народнай гаспадаркі.

Улічваючы, што ў раёнах, вызваленых ад нямецкіх захопнікаў, насельніцтва абрававана немцамі і не мае неабходных прылад хатняга ўжытку, нам патрэбна прыняць усе захады да развіцця вытворчасці тавараў шырокага спажывання на базе месцовай сыравіны. Нам трэба развіць вытворчасць будаўнічых матэрыялаў у гарадах, вёсках і раёнах.

22 мільёны рублёў у бюджэце прадугледжваецца на жыллёва-комунальнае будаўніцтва. Неабходна зрабіць усё, каб хутчэй размясціць у прыгодных для жылля памяшканнях калгаснікаў, рабочых і служачых, якія зараз жыюць у зямлянках і разбураных дамах.

Вялікую ўвагу надае наш бюджэт справе забеспячэння сем'яў чырвонаармейцаў і партызан дзяржаўнай дапамогай.

Прадугледжваецца вялікая дапамога дзецям-сіротам шляхам арганізацыі спецыяльных дзіцячых дамоў і дзіцячых прыёмнікаў. Для гэтай мэты ў бюджэце прадугледжана 24 мільёны рублёў.

Таварышы дэпутаты! Я прапаную бюджэт на 1944 год, унесены нашым урадам на разгляд VI сесіі Вярхоўнага Савета БССР, зацвердзіць.

Наш беларускі народ выносіць на сваіх плячах вялікі цяжар вайны. Народ упеўнена глядзіць на сваю будучыню, верыць у сваю перамогу, бо ён не адзінока, бо мы жывём у дружнай сям'і вялікага Савецкага Саюза, бо беларускі народ кожны дзень адчувае брацкую дапамогу вялікага рускага народа, дапамогу ў барацьбе супраць ворага і ў працы па аднаўленню народнай гаспадаркі. Мы выганім нямецкіх акупантаў з нашай беларускай зямлі! Мы аднавім нашы гарады і калгасы, мы ўзнімем культуру, навуку і мастацтва Беларусі. Наш народ заживе зноў пад сонцам Сталінскай Канстытуцыі, заживе радасным, шчаслівым жыццём. Парукай гэтай адзінаці і згуртавання нашага беларускага народа вакол большавіцкай партыі. Парукай гэтай кіраўніцтва і клопаты нашага Урада і нашай большавіцкай партыі аб патрэбах беларускага народа. Парукай гэтай тое, што нам кіруе геній чалавечтва—вялікі Сталін.

Няхай жыве беларускі народ!
Няхай жыве Беларуская Савецкая Соцыялістычная Рэспубліка!
Няхай жыве Саюз Савецкіх Соцыялістычных Рэспублік!

Слава вялікаму Сталіну! (Апладысменты).

Прамова выконваючага абавязкі
наркома лёгкай прамысловасці БССР
тав. І. А. Сагункевіча

Таварышы дэпутаты! Бюджэт, які ўносіцца на разгляд і зацверджанне VI сесіі Вярхоўнага Савета Беларускай ССР, прадугледжвае асігнаванні на аднаўленне прамысловасці, сельскай гаспадаркі, ахову здароўя, сацыяльнае забеспячэнне. На пералічаных га-



лінах агульная сума асігнаванняў складае прыкладна 75 процантаў усіх сродкаў нашага бюджэта. Наш абавязак—эфектыўна, па прамоу прызначэнню, скарыстаць сродкі, якія адпускаюцца.

Наш народ гаварыўся сваёй лёгкай прамысловасцю, якая забеспечвала працоўных гарада і вёскі таварамі шырокага спажывання. Нашу прадукцыю вывозілі ў іншыя рэспублікі, дзе яна атрымлівала высокую ацэнку. Для таго, каб уявіць аб'ём прадукцыі, якую звышвалі нашы прадпрыемствы лёгкай прамысловасці, варта сказаць, што яна давала 27,6 процанта ўсёй прадукцыі, якую выпускалі прадпрыемствы саюзна-рэспубліканскіх наркаматаў на тэрыторыі Беларусі.

У дні Айчынай вайны частка нашых прадпрыемстваў эвакуіравалася ў савецкі тыл і там нашы рабочыя, інжынеры, тэхнікі, служачыя здолелі хутка разгарнуцца на новым месцы і арганізаваць вытворчасць абмундзіравання і снаражэння для нашай доблеснай Чырвонай Арміі.

З агнём і мечам прайшлі фанісцкія разбойніцкія орды на нашай зямлі. Страты, якія прычынілі нашай прамысловасці, фанісцкія разбойнікі, каласальныя. Дастаткова сказаць, што толькі лёгкай прамысловасці Беларускай ССР, па пэўнах падліках, нанесены страты на суму каля 500 мільёнаў рублёў.

На тэрыторыі, вызваленай ад нямецкіх захопнікаў, да вайны працавала 6 буйных прадпрыемстваў. На пастапове нашага Урада мы прыступілі да падрыхтоўчых работ па аднаўленню раду прадпрыемстваў. Ужо ў гэтым годзе мы павінны даць нашаму спажывателю тавараў шырокага спажывання на 5 з лішкам мільёнаў рублёў у адпачынак пэнах. Для аднаўлення прадпрыемстваў Наркаматам лёгкай прамысловасці Саюза ССР вызначана неабходнае абсталяванне і машыны, частка з якіх ужо атрымана.

Пункты індывідуальнага напыву ў г. Гомелі, прадугледжаныя да пуску ў красавіку, будуць поўнасьцю ўведзены ў строй. Часткова гэтыя пункты працуюць ужо з 15 сакавіка. Улічваючы, што буйных прадпрыемстваў лёгкай прамысловасці, якія-б абслугоўвалі наша насельніцтва, мы яшчэ не маем, вызначана арганізаваць дробныя прадпрыемствы тыпу індывідуальнага напыву швейных і абутковых вырабаў. Арганізацыя такіх пунктаў ідзе ў г. Мазыры. Павінен, аднак, сказаць, што поспех у развіцці такіх прадпрыемстваў у вызваленых гарадах у значнай меры залежыць ад таго, колькі актыўна мы будзем атрымліваць дапамогу ад партыйных і савецкіх арганізацый на месцах. Гэта дапамога павінна выражацца ў вызначэнні неабходных памяшканняў і кваліфікаваных майстраў—шаўцоў і краўцоў.

Улічваючы вялікую патрэбу як з боку насельніцтва, так і з боку аднаўляемых прадпрыемстваў у шкільных вырабах, нам прымаюцца захады па аднаўленню аднаго шклозавода. Праўда, завод палкам разбіты, рабочыя пасядак спалены, вытворчыя будынкі таксама знішчаны, засталася толькі вапная печ, часткова пашкоджаная, і яшчэ некаторае абсталяванне. Нам накіраваны на месца спецыялісты, каб разам з партыйнымі і савецкімі арганізацыямі распарадаваць і прадставіць у Наркамат прапановы па аднаўленні гэтага завода, па падставе якіх мы будзем мець магчымасць увайсці з аднаведнымі прапановамі ў наш урад.

Старшыня Савета Народных Камісараў БССР таварыш Панамарэнка асабліваю ўвагу ў сваім дакладзе звяртаў на хутчэйшае разгортванне работ па аднаўленню прамысловасці будаўнічых матэрыялаў. Гэта павінна быць кожнаму зразумела. Каласальны размах будаўніцтва, які звязан з аднаўленнем усіх галін прамысловасці, патрабуе вялікай колькасці розных будаўнічых матэрыялаў. Каб паспяхова асвоіць значныя сродкі, якія накіроўваюцца па бюджэту на аднаўленне прамысловасці, нам неабходна максімальную ўвагу звярнуць на развіццё прадпрыемстваў па выпрацоўцы будаўнічых матэрыялаў. Адсюль неабходна кожнаму з нас зрабіць вывад, што для ўсёх наркаматаў, у першую чаргу прамысловых, павінна быць справай чэсці дапамагчы развіццю прамысловасці будаўнічых матэрыялаў.

Слава нашай гераічнай пераможнай Чырвонай Арміі!

Слава перадавым сынам і дочкам беларускага народа—партызанам і партызанкам!

Няхай жыве наша большавіцкая партыя—арганізатар і ватніцель перамог над ворагам!

Няхай жыве наш мудры і любімы правадыр, які вядзе нас ад перамогі да перамогі,— вялікі Сталін! (Апладысменты).

VI сесія Вярхоўнага Савета БССР

Працяг спрэчак па дакладу тав. Г. П. Катлярова

Прамова старшыні выканкома
Гомельскага горсавета
тав. М. М. Караневіча

Таварышы дэпутаты! Дзяржаўны бюджэт на 1944 год, прадстаўлены на зацверджанне сесіі, поўнасьцю адпавядае ўсім патрабаванням народнай гаспадаркі і цалкам забяспечвае фінансаванне мерапрыемстваў па аднаўленьню разбуранай нямецка-фашысцкімі захопнікамі народнай гаспадаркі Беларускай ССР. Значнае месца ў дзяржаўным бюджэце на 1944 год займае бюджэт горада Гомеля, як аднаго з буйнейшых прамысловых цэнтраў Беларускай рэспублікі.

Таварышы дэпутаты! Больш двух год нямецка-фашысцкія звары гаспадарылі ў Гомелі. За гэты час рапэй квітнелі, добра ўпарадкаваны горад ператворан у суцэльныя руіны і разваліны. Разбураны і спалены будынкі ўсіх прамысловых прадпрыемстваў, комунальна-бытовых прадпрыемстваў, поўнасьцю знішчана сетка медыцынскіх устаноў, усе школы, бібліятэкі, магазіны, разбураны і разграблены гістарычныя помнікі горада Гомеля — Палац-музей, у якім знаходзіліся каштоўнейшыя экзэмпляры.

За 4 месяцы пасля выгнання нямецкіх акупантаў з горада прароблена значная работа па аднаўленьню гаспадаркі Гомеля, па разгортваньню гандлю, аднаўленьню школ, больніц. Але ўсё гэта яшчэ пакуль далёка недастаткова. Многія адноўленыя прадпрыемствы ўжо даюць прадукцыю: мясакамбінат, фанерна-запалкавы камбінат, спіртзавод, маслазавод і лесакамбінат. Зараз мы галоўную ўвагу звяртаем на аднаўленьне найбольш прадпрыемства.

Арганізаваны і працуюць горпрамкамбінат і райпрамкамбінаты, адноўлены тры млыны, хлебазавод, шэсьць саматужных хлебакарняў, сталярна-калёсная майстэрня, скураная майстэрня, абутковых майстэрняў адкрыта 12 і многа іншых. Адноўлен рад медыцынскіх устаноў, адкрыта 13 школ, два дзіцячыя дамы, 2 кінатэатры, адноўлен заводправод, з кожным днём пашыраецца гандлёвая сетка.

Мы ўлічылі па гораду 45.900 квадратных метраў жыллёвага фонда, з іх толькі 12.000 квадратных метраў адрамантавана дробным бягучым рамонтам.

Для таго, каб у 1944 годзе навесці парадак у гарадской гаспадарцы горада Гомеля, нам, таварышы дэпутаты Вярхоўнага Савета, неабходна, каб наш гарадскі бюджэт склаўся 34.377.200 руб.

Для аднаўленьня паліўнай гаспадаркі — гартопа — нам патрабуецца 529.300 рублёў для зваротных сродкаў.

Каб прывесці ў парадак комунальныя прадпрыемствы першай чаргі на 1944 год, патрэбна 9.103.000 рублёў, у тым ліку на аднаўленьне гасцініцы 685.000 рублёў.

Выдаткі па добрабыту горада павінны скласці ў гэтым годзе 865 тысяч рублёў. Нам неабходна



стварыць пры комунальным адзеле, вярпей аднавіць, аддзел ачэсткі, які існаваў да вайны. Для гэтага нам па бюджэту неабходна мець на першы час 209 тысяч рублёў.

Таварышы дэпутаты! Напэ горад цяжка нарапел нямецка-фашысцкімі захопнікамі. Рапы яшчэ і цяжкія, але вылачымыя. Гомельчане да вайны любілі свой горад, яны кланатліва даглядалі яго, азелянілі, сачылі за чыстаўтай у ім. Гомельчане ганарыліся сваім горадам, гомельчане любілі свой горад і цяпер. З першага дня вызвалення горада ад нямецкіх захопнікаў яны прышлі на дапамогу свайму гораду, як цяжкому хвораму.

У зімовую сцюжу і завіруху гомельчане, не лічачыся ні з чым, выходзілі на суботнікі для ачэсткі вуліц ад завалаў, калючага дроту, шчэбню і цэглы.

На праведзеных сходах жыхары горада заявілі, што яны ўсе будуць удзельнічаць у аднаўленьні свайго горада. Гэта пацверджана ганкрэтнымі справамі. З хатніх гаспадарынь і актывістаў ужо арганізавана 12 чаркасаўскіх брыгад, якія ўключыліся ў работу па збору будаўнічых матэрыялаў і аднаўленьню гарадскіх будынкаў.

Таварышы дэпутаты! Наш горад будучы будаваць не толькі гомельчане, яму ўжо дапамагаюць гарады і раёны ўсходніх абласцей Саюза, яму будзе дапамагаць уся Беларусь, яму акажа дапамогу ўвесь наш народ.

Няхай жыве наша камуністычная партыя большэвікоў!

Няхай жыве арганізатар перамогі над ворагам — Маршал Савецкага Саюза таварыш Сталін! (Апладысменты)

Прамова дэпутата І. Н. Рабцава

Таварышы дэпутаты! Прадстаўлены ўрадам на зацверджанне сесіі Вярхоўнага Савета Беларускай Савецкай Соцыялістычнай Рэспублікі дзяржаўны бюджэт адлюстроўвае прыбыткі і выдаткі, зыходзячы з задач хутэйшага разгрому нямецкіх акупантаў і далейшага ўздыму народнай гаспадаркі нашай краіны, ўмацавання магучасці нашай Чырвонай Арміі і Ваенна-Марскога Флота.

У сваіх смяротных сударгах нямецка-фашысцкія варвары за час свайго гаспадарання на Віцебшчыне, як і ў іншых часова акупаваных раёнах нашай Радзімы, тварылі нечуваныя здзекі над нашым насельніцтвам. Яны прынеслі страшэнныя пакуты і голад нашаму народу. Дзесяткі тысяч жапчын, старых і дзяцей у Віцебскай абласці засталіся без прытулку і вымушаны жыць у зямлянках. Толькі па аднаму Суражскаму раёну спалена 8.103 лавы і ўсе грамадскія будынкі калгасаў. Засталося ў раёне толькі 563 разбураныя дамы. У горадзе Сураж-Віцебскі не засталася ніводнага дома. На Дубровенскаму раёну з 2.698 дамоў на вызваленнай цыпер тэрыторыі засталася толькі 48 разбураных дамоў.

Таварышы дэпутаты! Дзякуючы выключным бацькоўскім кло-



пазаванні ў гэтых дамах, створаны ўсе ўмовы для нармальнага жыцця. Адкрыты новы дом у горадзе Рэчыцы для ўтрымання ў ім дзяцей, якія перапылі ад нямецкіх акупантаў, сталі інвалідамі.

Прамова дэпутата Е. Г. Гуцянкавай

Таварышы дэпутаты! Вялікая Айчынная вайна паставіла перад Наркаматам сацыяльнага забеспячэння вельмі адказную задачу — арганізаваць усебаковую дапамогу інвалідам Айчынай вайны і партызанам, якія атрымалі інваліднасць пры абароне нашай Радзімы.

Неабходна паставіць на адпаведную вышыню дачэнне інвалідаў Айчынай вайны як у агульных, так і спецыяльных створаных клініках, больніцах і санаторыях, стварыць ім усе ўмовы для жыцця, работы і аднаўлення, забяспечыць правільную і своєчасую выплату пенсій.

Мы павінны будзем стварыць для інвалідаў Айчынай вайны спецыяльныя інтэрнаты, неабходныя майстэрні, арганізаваць курсы па пераадукацыі.

У нашай краіне вялікай увагай акружаны байцы гераічнай Чырвонай Арміі і незалежнасці нашай Радзімы.

Вялікія сродкі выдаткоўваюцца на выдачу дапамогі, на выплату пенсій, на харчаванне інвалідаў. Каля 14 мільёнаў рублёў па бюджэту прадугледжваецца на мерапрыемствы па сацыяльнаму забеспячэнню.

Гэтым асцягаванні дадуць магчымасць разгарнуць вялікую работу па прывядзенні ў парадак і аднаўленьню дзейнасці дамоў інвалідаў, па забеспячэнню пражываючых у іх харчаваннем, абуткам і вопраткай, на працоўнаму ўпарадкаванню і працоўнаму навучанню, выбраву пратэзав і стварэнню спецыяльных інтэрнатаў для інвалідаў Айчынай вайны.

Наркаматам сацыяльнага забеспячэння ўжо адноўлены дамы інвалідаў у Гомельскай і Магілёўскай абласцях. Інвалідам, якія



Спецыяльныя інтэрнаты для інвалідаў Айчынай вайны вызначана адкрыць у Гомельскай і Магілёўскай абласцях. У гэтых інтэрнатах інваліды Айчынай вайны будуць знаходзіцца на поўным утрыманні дзяржавы. Пры інтэрнатах будуць арганізаваны майстэрні па навучанню інвалідаў і перападрыхтоўцы іх да магчымай па стапавішчу здароўя працоўнай дзейнасці.

У горадзе Гомелі адкрыта пратэзная майстэрня. Яна будзе вырабляць пратэзы — артапедычныя вырабы для інвалідаў Айчынай вайны, каб даць ім магчымасць прыняць пасільны ўдзел сваёй працы ў аднаўленьні народнай гаспадаркі Беларускай

раёна і працуе 5 млыноў, 8 дрэваапрацоўчых і 7 металаапрацоўчых прадпрыемстваў, 7 смалакурных мясцовай прамысловасці, якімі ўжо выпушчана прадукцыі на 192 тысячы рублёў. Адноўлена работа саматужна-прамысловых арцелей. Адноўлена і адбудавана 844 дамы, у якіх размешчана 1.738 сем'яў ваеннаслужачых і партызан Айчынай вайны. Арганізавана 13 МТС, у якіх ўжо прыбыла 381 трактар і 488 трактарыстаў, згодна паставы ЦК КП(б)Б і СНК БССР.

У пракце дзяржаўнага бюджэта, прадстаўленага Саўпаркомам на зацверджанне сесіі, па Віцебскай абласці асцягаванні на аднаўленьне прамысловасці складаюць 75 процантаў усяго бюджэта абласці. Гэта поўнасьцю адпавядае задачам, якія стаяць перад абласцю, і яскрава падкрэслівае клопаты партыі і ўрада аб патрэбах працоўных.

Таварышы дэпутаты! Недалёка той час, калі нашы браты, якія яшчэ пакутуюць па часова захопленай гітлераўцамі тэрыторыі, будуць вызвалены нашай слаўнай Чырвонай Арміяй. Нарукі гэтаму тое, што нам кіруе партыя Леніна, Сталіна, што нас вядзе ад перамогі да перамогі наш любімы вялікі Сталін. (Апладысменты).

Разгарнулася работа па аднаўленьню арцелей кааперацыі інвалідаў. У вызваленых раёнах Гомельскай і Магілёўскай абласцей арганізавана 13 арцелей. Намечана ў 1944 годзе выпушціць тавараў шырокага спажывання на суму каля 13 мільёнаў рублёў.

Мы павінны прыняць усе захады да таго, каб поўнасьцю выканаць праграму і даць больш тавараў шырокага спажывання для задавальнення патрэб працоўных. Неабходна хутчэй аднавіць арцелі кааперацыі інвалідаў, а таксама арганізаваць новыя арцелі на базе мясцовай сыравіны.

У арцелях неабходна арганізаваць адукацыю інвалідаў Айчынай вайны новымі прафесіям, бо частка інвалідаў не можа працаваць на сваёй ранейшай спецыяльнасці.

Наш абавязак — акружыць інвалідаў Айчынай вайны заслужанай увагай і штодзённа кланатліва аб задавальненні іх матэрыяльна-бытовых патрэб. Неабходна, каб па ліній гандлюючых органаў былі адкрыты спецыяльныя сталовыя і магазіны для інвалідаў Айчынай вайны.

Таварышы дэпутаты! Я прашу зацвердзіць прадстаўлены ўрадам на разгляд сесіі Вярхоўнага Савета Беларускай Савецкай Соцыялістычнай Рэспублікі бюджэт на 1944 год, бо ён забяспечвае поўнае выкананне вялікіх і адказных задач, якія стаяць перад нашай рэспублікай.

Няхай жыве вялікі, непераможны савецкі народ!

Слава нашай доблеснай Чырвонай Арміі!

Слава Маршалу Савецкага Саюза Вярхоўнаму Галоўнакамандуючаму, вялікаму палкаводцу таварышу Сталіну! (Апладысменты).

У дзеда Талаша

Дзед Талаш ідзе па вуліцах Гомеля і яго пазнаюць дзеці, пазнаюць комсамольцы, пазнаюць дарослыя. Ды яго і не цяжка пазнаць. Ён у ваеннай шапцы са звяздай, у шынялі. На грудзях ордэн Айчынай вайны, уручаны старому партызану нядаўна ў Крэмлі, ордэн Чырвонага Сцяга — узнагарода за заслугі ў грамадзянскай вайне і медаль «Партызану Айчынай вайны».

Старога пазнаюць усе, пазнаюць і яго 84-гадовага таварыша, партызана М. М. Шэшка. Ён снымаюць, распытваюць. Дзед Талаша вішучы з новай урадавай узнагародай.

Гомельскія комсамольцы запрасілі старых да сябе на сход і з вялікай увагай праслухалі іх аповяданні.

Дзед Талаш расказвае, што ў Чырвонай Арміі змагаюцца тры

яго блізкіх родзічы: унук Пятро Галаш, другі ўнук Шэвель і пляменнік — сын сястры Марыі.

Нядаўна партызаны з родных месц Палесся паведамілі старому аб тым, як б'юць немцаў савецкія патрыёты.

Значная частка Палесся вызвалена ад нямецкіх захопнікаў, і дзед-партызан звяртаецца з заклікам да калгаснікаў Палесся і другіх раёнаў Беларусі:

— Трэба так пасеяць хлеб, каб ваенны ўраджай 1944 года быў найвышэйшым і найбагацейшым. Высокім ураджам мы дапаможам Чырвонай Арміі біць немцаў.

Галоўнае кіраўніцтва лесаахоўны і лесанасаджэння пры СНК СССР нядаўна ўзнагародзіла В. І. Талаша і М. М. Шэшку, як старэйшых ляснікоў Беларусі, ганаровымі граматамі і ганаровымі значкамі.

Дапамога інвалідам Айчынай вайны

Інваліды Айчынай вайны, слаўныя патрыёты Савецкай Радзімы, штодзённа адчуваюць клопаты парты і ўрада. Іны карыстаюцца пашанай і любоўю.

За апошні час у вызваленых раёнах Савецкай Беларусі паслана на работу дзесяткі інвалідаў Айчынай вайны другой і трэцяй групы. Іны працуюць у розных савецкіх установах, у арцелях, працуюць у калгасах у якасці старшын, брыгадзіраў, рахункаводаў.

На адной Гомельскай абласці за апошні час інвалідам Айчынай вайны выплачана пенсій па суму 286.307 рублёў. Адначасова дапамога аказана на суму ў 28.548 рублёў. Многія інваліды Айчынай вайны атрымалі адзен-

не, абутак. У Гомелі для інвалідаў адкрыта спецыяльная сталовая, а ў тых гарадах, дзе спецыяльных сталовых няма, для іх гызначаны сталы.

Вялікая дапамога інвалідам Айчынай вайны аказваецца ў вызваленых раёнах Палесся. Зараз на станцыі Аўрамаўская, Хойніцкага раёна, адкрываецца першы ў нашай рэспубліцы працоўны інтэрнат для інвалідаў Айчынай вайны. У гэтым інтэрнаце інваліды будуць жыць, працаваць, набываць кваліфікацыю.

Народны камісарыят сацыяльнага забеспячэння БССР адкрывае ў Рэчыцы Дом для дзяцей-інвалідаў, пацярпеўшых ад нямецкіх злачынстваў. Дом змесціць 100 дзяцей.

Ганчары

Гэта было на другі дзень пасля таго, як часці Чырвонай Арміі вызвалілі ад нямецкіх акупантаў горад Рэчыцу. Рабочыя Рэчыцкага цагельнага завода № 2 адразу-ж пачалі аднаўляць ганчарны цэх завода.

1 снежня мінулага года, праз дзесяць дзён пасля вызвалення Рэчыцы, у ганчарным цэху закруціліся шэсць кругоў. З падрук майстра Івана Гошка і падмайстраў Наталі Маразюк, Аляксандра Буц, Нікалая Пузан пачалі выходзіць жбаны, гаршкі, талеркі, міскі, кружкі. Хутка задыміла печ, а праз некалькі дзён звонкая, пакрытая зеленаватай палівай пасуда з'явілася ў продажы.

З тых пор прайшло 4 месяцы. Ганчарны цэх завода да 1 красавіка выпусціў рознай пасуды

агульным аб'ёмам 16 тысяч літраў. Пасуду рэчыцкіх ганчароў можна сустрэць у шпіталях, сталовых; попыт на яе расце з кожным днём. І ганчары імкнучыся задаволіць гэты попыт.

Першымі ў вызваленай Рэчыцы яны перавыканалі вытворчы план першага квартала — далі 103 процанты. Іны звярнуліся да ўсіх рабочых, інжынераў — тэхнічных работнікаў рэчыцкіх прадпрыемстваў з заклікам арганізаваць перадавыя сацыялістычнае спаборніцтва. Ганчары абавязаліся павялічыць колькасць і палепшыць якасць прадукцыі, панізіць яе сабекошт і нашырыць асартымент. Свае абавязальствы ганчары выконваюць добрасумленна. Месячны план па выпуску пасуды ганчарны цэх завода павялічвае з 5.000 літраў да 7.000.

В. НИКАЛАЕВСКІ.

Дзіцячы дом

Адкрыўся Краснапольскі спецыяльны дзіцячы дом, разлічаны на 170 чалавек. Тут пражываюць дзеці-сіроты, бацькі якіх загінулі на франтах Айчынай вайны і ў партызанскіх атрадах, змагаючыся супраць немцаў.

Раённая комсамольская аргані-

зацыя ўзяла шэфства над гэтым дзіцячым домам. Комсамольцы сабралі для яго патрэб абсталяванне і прадукты харчавання.

Асабліва добра клапаціцца аб дзіцячым доме вучні Новагелійскай, Ясенскай і Малахутарскай школ.

Газета «Рэчнік Беларусі»

Пачала выдавацца газета «Рэчнік Беларусі» — орган Дняпра-Дзвінскага Ваенна-Аднаўленчага Упраўлення і Басейнавага Камітэта Рэчнага Флота. Вышла ўжо тры нумары газеты. Апублікаваны матэрыялы, прысвечаныя пачатку навігацыі на раках Беларусі і Смаленшчыны пасля вызвалення ад нямецкіх акупантаў. Газета расказвае таксама аб тым, як ідзе аднаўленне пуцявой гаспадаркі.

Зараз «Рэчнік Беларусі» выдаецца раз у тыдзень, але надалей будзе выходзіць часцей. Першыя нумары газеты накіраваны ў Луцк, Смаленск, Веліж і другія пункты.

НАРАДА РАБОТНИКАУ ЛЯСНОЙ ПРАМЫСЛОВАСЦІ

У Наркамлесе БССР адбылася рэспубліканская нарада работнікаў лясной прамысловасці.

Удзельнікі нарады — загадчыкі тэстаў, дырэктары леспрамгасаў, тэхнаркі, інжынеры абмеркавалі вынікі работы за першы квартал, вызначылі рад мерапрыемстваў па выкананню плана 2-га квартала, асабліва па нарыхтоўцы мацавання для шахтаў Данбаса.

Асобныя леспрамгасы з добрымі вынікамі сустракаюць 1 Мая. Сярод перадавых леспрамгасаў — Калінкавіцкі і Параўлянскі.

АДНАУЛЕННЕ МУЗЫКАЛЬНАГА ВУЧЫЛІШЧА

Прынята пастава аднавіць музычную школу і музычнае вучылішча ў горадзе Гомелі. Музычная школа імені П. І. Чайкоўскага была арганізавана ў Гомелі яшчэ ў 1919 годзе і праіснавала да вайны. Гомельская музычная школа выхавала рад вядомых беларускіх кампазітараў і артыстаў і дала многа кваліфікаваных музычных кадраў. У часе вайны, перад нямецкай акупацыяй, маёмасць школы была эвакуіравана ў тыл.

Зараз школа і вучылішча будуць адноўлены. Ідзе збор музычных інструментаў, запрашаюцца педагагічныя кадры, якія раней працавалі ў Гомелі.

Мяркуюць аднавіць заняткі з 1 верасня бягучага года.

ГАСТРОЛІ БЕЛАРУСКАГА ДЗЯРЖАУНАГА АНСАМБЛЯ

Упершыню Беларускі дзяржаўны ансамбль песні і танца зрабіў паездку ў сваім поўным складзе ў брацкую Украіну.

Ансамбль выступаў у чыгуначным клубе станцыі «Сноўская». За тры дні дадзена чатыры канцэрты ў клубе і адзін, шэфскі, у дэпо. Абслужана больш 4.000 чалавек. Ансамбль выконваў беларускія, рускія, украінскія народныя песні і танцы, песні Айчынай вайны.

Канцэрт прайшоў з вялікім творчым поспехам.

І. ПЕРНАЛЬ.

ДРУЖНАЯ ПРАЦА

ДОБРУШ, 28 красавіка. (БЕЛТА). Паслякова праходзіць палівыя работы ў калгасе «Трэці рашчыцы». Пад радняй яравыя культуры ўзарапа 80 гектараў, з якіх чацвертая частка засеяна.

Міжнародная ІНФАРМАЦЫЯ

Здзекі над беларусамі і украінцамі ў польскай арміі

ЛОНДАН, 26 красавіка. (ТАСС). Газета «Дэйлі экспрэс» паведамае, што 16 салдат — беларусаў і украінцаў, якія служылі ў радах польскай арміі, прыгавораны да турэмнага зняволення тэрмінам ад аднаго да двух з паловай год. Дзесяць другіх абвінавачаных прадстануць перад судом 27 красавіка, калі трыбунал адмовіць сваю работу. Суд над гэтымі польскімі салдатамі акружае атмасфера сугубай тайны. Рэпарцёры на паседжанне суда не дапускаюцца.

Рэпарцёр «Дэйлі геральд» па-

ведамае, што ён праз перакладчыка размаўляў з адным з гэтых салдат — Аляксеем Ішчаком. Ішчак паведаміў рэпарцёру, што ён адчуваў сябе ў польскай арміі няшчасным і рашыў уступіць у англійскую армію, але быў арыштаваны. Пасля паседжання ваеннага суда Ішчак «адмовіўся» пачаць памяшканне суда, і польская ваенная паліцыя гвалтоўна вывела яго з памяшкання. На пытанне аб тым, ці не здавалі яму руку, Ішчак быццам-бы адказаў: «Не, яе выкручвалі».

НАДЗВЫЧАЙНАЕ СТАНОВІШЧА У ДАНІІ

ЛОНДАН, 27 красавіка. (ТАСС). Стакгольмскі карэспандэнт агенцтва Рэйтэр Томас Гарыс перадае ў паведамленні дапката прэсбюро аб тым, што ў выніку новых актаў сабстажу, якія мелі месца мінулай ноччу, германскія ваенныя ўлады ўвалі ва ўсёй Даніі надзвычайнае становішча. На вуліцах Капенгагена патрулююць

нямецкія салдаты. Для дапамогі ім вылучаны танкі. У стратэгічна важных пунктах сталіцы размешчаны кулямёты. У некаторых месцах адбывалася стрэльба.

Згодна паведамленням стаггольмскай газеты «Афтонбладэт», якая спасылалася на добра пайнфармаваныя крыніцы, рашэнне немцаў аб ізаляцыі Даніі было прынята прыблізна тыдзень таму назад.

ДЗЕЛІНІ АВІАЦЫІ САЮЗНИКАУ

ЛОНДАН, 28 красавіка. (ТАСС). Як афіцыйна паведамляецца, учора вялікія злучэнні амерыканскіх цяжкіх бамбардыроўшчыкаў зрабілі налёты на ваенныя аб'екты Паўночнай Францыі і германскія аэрадромы. Бамбардыроўцы падверглі таксама дзве сартыровачныя станцыі ва ўсходняй Францыі. На папярэдніх паведамленнях, бамбардыроўка прайшла паспяхова. Праціўнік аказаў слабае супраціўленне.

У ноч на 28 красавіка даволі вялікія злучэнні бамбардыроўшчыкаў зрабілі канцэнтраваныя налёты на Фрыдрыхсхафен. Іншыя злучэнні авіяцыі зрабілі жорсткія налёты на чыгуначныя аб'екты ў Манцэне (Бельгія) і Ольнуа (Францыя). Самалёты «Маскіто» падверглі бамбардыроўцы горад Штутгарт.

З гэтых аперацый на свае базы не вярнуліся 36 англійскіх самалётаў.

БАІ У ЮГАСЛАВІІ

ЖЭНЕВА, 28 красавіка. (ТАСС). Як паведамляюць з Югаславіі, у ноч на 23 красавіка часці 26 дывізіі народна-вызваленчай арміі, пры падтрымцы югаслаўскага флота, высадзіліся на востраве Карчула (паблізу югаслаўскага ўзбярэжжа).

У баю, які працягваўся 10 гадзін, знішчаны гарнізоны праціўніка ў некалькіх насяленых пунктах. Часці праціўніка, якія займалі гару св. Віта, здаліся. Забіта і ўзята ў палон 800 варажых салдат і афіцэраў, захоплены багатыя трафеі.

У паўднёвым Сацжаку часці народна-вызваленчай арміі прынялі контрастнае супрацьстаянне і зноў занялі Майкавац.

Ля Данілаў Града (у Чарнагорыі) разгромлена варажыя калона. Праціўнік панёс вялікія страты.

ПРАВАЛ КАРНАЙ ЭКСПЕДЫЦЫІ ГІТЛЕРАУЦАУ СУПРОЦЬ ФРАНЦУЗСКИХ ПАРТЫЗАН

ЛОНДАН, 28 красавіка. (ТАСС). Агенцтва Рэйтэр перадае, што, па вестках французскіх кругоў у Лондане, гітлераўскія акупанты прадпрынялі нядаўна другую наступальную аперацыю супраць партызан у дэпартаменты Эн і Юра. Як і ў першы раз, гітлераўцы былі адбіты. У дэпартаменце Эн яны страцілі 500 чалавек забітымі і 700 параненымі. Страты партызан складалі ў дэпартаменце Юра 10 чалавек, у дэ-

партаменце Эн — 64 чалавекі забітымі. Партызаны падарвалі ручнымі грабатамі многа германскіх грузавікоў. У адплату за права свабоднай экспедыцыі гітлераўцы павярнулі зброю супраць грамадзянскага насельніцтва. Немцы арыштавалі і забілі многіх жыхараў, разбурылі больш 400 дамоў, спалілі больш 300 фермаў. Баі партызан з акупантамі працягваюцца.

РЭДАНЦЫЙНАЯ КАЛЕГІЯ.

А Б ' Я В А

БЕЛАРУСКАЯ КАНТОРА ГАЛОУКІНОПРАНАТ

выпускае на экраны кінематраў рэспублікі новы гукавы ваенна-гістарычны фільм

«КУТУЗАЎ»

пра Айчынную вайну 1812 года і вялікага рускага падкаводца Міхаіла Кутузава.

Вытворчасць Маскоўскай ордэна Леніна кіностудыі «Мосфильм».